



Dokument ta' sessjoni

A9-0015/2024

30.1.2024

RAPPORT

dwar l-approfondiment tal-integrazzjoni tal-UE fid-dawl tat-tkabbir futur
(2023/2114(INI))

Kumitat għall-Affarijiet Barranin

Kumitat għall-Affarijiet Kostituzzjonali

(Proċedura b'kumitat kongunt – l-Artikolu 58 tar-Regoli ta' Proċedura)

Rapporteur: Petras Auštrevičius, Pedro Silva Pereira

MOZZJONI GHAL RIŽOLUZZJONI TAL-PARLAMENT EWROPEW	3
POŽIZZJONI TAL-MINORANZA.....	18
NOTA SPJEGATTIVA	19
ANNESS: ENTITAJIET JEW PERSUNI LI R-RAPPORTEUR IRČIEVA KONTRIBUT MINGHANDHOM	20
INFORMAZZJONI DWAR L-ADOZZJONI FIL-KUMITAT RESPONSABBLI	21
VOTAZZJONI FINALI B'SEJHA TAL-ISMIJET FIL-KUMITAT RESPONSABBLI.....	22

MOZZJONI GHAL RIŽOLUZZJONI TAL-PARLAMENT EWROPEW

dwar l-approfondiment tal-integrazzjoni tal-UE fid-dawl tat-tkabbir futur (2023/2114(INI))

Il-Parlament Ewropew,

- wara li kkunsidra t-Trattat tal-Unjoni Ewropea (TUE), b'mod partikolari l-Artikoli 5(3), 48 u 49 tiegħu,
- wara li kkunsidra t-Trattat dwar il-Funzjonament tal-Unjoni (TFUE),
- wara li kkunsidra l-Konklużjonijiet tal-Kunsill ta' Dicembru 2006 u ta' Marzu 2020 kif ukoll il-Konklużjonijiet tal-Presidenta tal-Kunsill Ewropew f'Copenhagen fil-21-22 ta' Ĝunju 1993, magħrufa wkoll bħala l-Kriterji ta' Copenhagen,
- wara li kkunsidra r-riżoluzzjoni tiegħu tat-13 ta' Dicembru 2023 dwar 30 sena tal-kriterji ta' Copenhagen – aktar impetu lill-politika tat-tkabbir tal-UE¹,
- wara li kkunsidra l-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentalji (KEDB) u l-Karta Ewropea tad-Drittijiet Fundamentalji tal-Unjoni Ewropea,
- wara li kkunsidra l-Manifest ta' Ventotene,
- wara li kkunsidra r-rakkomandazzjoni tiegħu tat-23 ta' Novembru 2022 lill-Kunsill, lill-Kummissjoni u lill-Viči President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar l-istratxija l-ġdidha tal-UE għat-tkabbir²,
- wara li kkunsidra l-opinjoni tal-Kumitat tar-Reġjuni tal-5-6 ta' Lulju 2022 dwar il-Pakkett tat-Tkabbir 2022 tal-Kummissjoni, kif ukoll id-dikjarazzjoni tal-President tal-Kumitat tar-Reġjuni tat-8 ta' Novembru 2023 dwar il-Pakkett tat-Tkabbir 2023 tal-Kummissjoni,
- wara li kkunsidra r-rapport tal-Kummissjoni tad-9 ta' Frar 2022 dwar il-koeżjoni fl-Ewropa sal-2050,
- wara li kkunsidra l-konklużjonijiet tal-Kunsill Ewropew tat-23-24 ta' Ĝunju 2022, u tad-29-30 ta' Ĝunju 2023, tas-26-27 ta' Ottubru 2023, u tal-14-15 ta' Dicembru 2023,
- wara li kkunsidra r-rapporti analitici tal-Kummissjoni tat-2 ta' Frar 2023 dwar l-allinjament tal-Ukrajna (SWD(2023)0030), tal-Moldova (SWD(2023)0032) u tal-Georgia (SWD(2023)0031) mal-acquis tal-UE,
- wara li kkunsidra l-Komunikazzjoni Kongunta tal-Kummissjoni lill-Kunsill Ewropew

¹ *Testi adottati, P9_TA(2023)0471.*

² *ĠUC 167, 11.5.2023, p. 105.*

tad-29 ta' Novembru 2023 dwar is-sitwazzjoni attwali tar-relazzjonijiet političi, ekonomiċi u kummerċiali bejn l-UE u t-Turkija (JOIN (2023) 0050),

- wara li kkunsidra l-konklużjonijiet tal-Kunsill Affarijiet Generali tad-29-30 ta' April 1997 dwarf l-applikazzjoni tal-kundizzjonalità bil-għan li tiġi żviluppata strategija koerenti tal-UE għar-relazzjonijiet mal-pajjiżi tar-regjun tal-Balkani tal-Punent,
- wara li kkunsidra r-riżoluzzjonijiet precedenti tiegħu dwarf il-kwistjoni, b'mod partikolari dik tal-24 ta' Ottubru 2019 dwarf il-ftuh ta' negozjati tal-adeżjoni mal-Maċedonja ta' Fuq u mal-Albanija³, u r-riżoluzzjonijiet tiegħu dwarf ir-rapporti tal-Kummissjoni tal-2022 dwarf il-Kosovo⁴, is-Serbja⁵, l-Albanija⁶, il-Božnija-Herzegovina⁷, il-Maċedonja ta' Fuq⁸ u l-Montenegro⁹,
- wara li kkunsidra r-rakkomandazzjoni tiegħu tad-19 ta' Ĝunju 2020 lill-Kunsill, lill-Kummissjoni u lill-Viči President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà dwarf il-Balkani tal-Punent, wara s-Summit 2020¹⁰,
- wara li kkunsidra l-konklużjonijiet tal-Kunsill Ewropew tad-19 u l-20 ta' Ĝunju 2003 u l-Aġenda ta' Tessalonika għall-Balkani tal-Punent,
- wara li kkunsidra l-Ftehimiet ta' Assoċjazzjoni tal-UE mal-Albanija¹¹, mal-Božnija-Herzegovina¹², mal-Georgia¹³, mal-Kosovo, mar-Repubblika tal-Moldova¹⁴, mal-Montenegro, mal-Maċedonja ta' Fuq¹⁵, mas-Serbja, mat-Turkija¹⁶ u mal-Ukrajna¹⁷,
- wara li kkunsidra l-Proposta għal Regolament tal-Parlament Ewropew u tal-Kunsill dwarf l-istabbiliment tal-Faċilità għar-Riforma u t-Tkabbir għall-Balkani tal-Punent (COM(2023)0692),
- wara li kkunsidra l-komunikazzjoni tal-Kummissjoni tal-5 ta' Frar 2020 intitolat “It-titjib tal-proċess tal-adeżjoni – Perspettiva kredibbi tal-UE għall-Balkani tal-Punent” (COM (2020) 0057), u l-istrategja tal-Kummissjoni għal “Perspettiva kredibbi għat-tkabbir u involviment akbar tal-UE mal-Balkani tal-Punent” ta’ Frar 2018,
- wara li kkunsidra r-riżoluzzjoni tiegħu tat-23 ta' Ĝunju 2022 dwarf l-istatus ta' kandidat

³ GU 202, 28.5.2021, p. 86.

⁴ GU C, C/2023/1066, 15.12.2023, ELI: <http://data.europa.eu/eli/C/2023/1066/oj>

⁵ GU C, C/2023/1065, 15.12.2023, ELI: <http://data.europa.eu/eli/C/2023/1065/oj>

⁶ Testi adottati, P9_TA(2023)0285.

⁷ Testi adottati, P9_TA(2023)0284.

⁸ GU C 479, 16.12.2022, p. 33.

⁹ GU C 32, 27.1.2023, p. 63.

¹⁰ GU C 362, 8.9.2021, p. 129.

¹¹ GU L 107, 28.4.2009, p. 166.

¹² GU L 164, 30.6.2015, p. 2.

¹³ GU L 261, 30.8.2014, p. 4.

¹⁴ GU L 260, 30.8.2014, p. 4.

¹⁵ GU L 84, 20.3.2004, p. 13.

¹⁶ GU L 361, 31.12.77, p. 29.

¹⁷ GU L 161, 29.5.2014, p. 3.

tal-Ukrajna, tar-Repubblika tal-Moldova u tal-Georgia,

- wara li kkunsidra r-riżoluzzjoni tiegħu tal-5 ta' Ottubru 2023 dwar ir-rendikont tal-progress tal-Moldova fit-triq lejn l-UE¹⁸,
- wara li kkunsidra r-Rapport Specjali 01/2022 tal-Qorti Ewropea tal-Awdituri tal-10 ta' Jannar 2022 bit-titolu “L-appoġġ mogħti mill-UE għall-istat tad-dritt fil-Balkani tal-Punent: minkejja l-isforzi li saru, jipersistu problemi fundamentali”,
- wara li kkunsidra l-Pakkett tat-Tkabbir għall-2022 tal-Kummissjoni tat-12 ta' Ottubru 2022,
- wara li kkunsidra l-Komunikazzjoni tal-2023 dwar il-Politika tat-Tkabbir tal-UE għall-Pakkett tat-Tkabbir adottata mill-Kummissjoni Ewropea fit-8 ta' Novembru 2023 (COM (2023)0690),
- wara li kkunsidra r-Regolament (UE) 2021/1529 tal-Parlament Ewropew u tal-Kunsill tal-15 ta' Settembru 2021 li jistabbilixxi l-Instrument għall-Assistenza ta' Qabel l-Adeżjoni (IPA III)¹⁹,
- wara li kkunsidra l-opinjoni tal-Kumitat Ekonomiku u Soċċali Ewropew tal-10 ta' Lulju 2014 dwar it-titjib fit-trasparenza u l-inkluzività tal-proċess ta' adeżjoni mal-UE²⁰,
- wara li kkunsidra r-riżoluzzjoni tiegħu tas-16 ta' Frar 2017 dwar it-titjib tal-funzjonament tal-Unjoni Ewropea bl-isfruttament tal-potenzjal tat-Trattat ta' Liżbona²¹, u tal-11 ta' Lulju 2023 dwar l-implementazzjoni tal-klawżoli *passarelle* fit-Trattati tal-UE²²,
- wara li kkunsidra r-rapport tad-9 ta' Mejju 2022 dwar l-eżitu finali tal-Konferenza dwar il-Futur tal-Ewropa tad-9 ta' Mejju 2022, u tar-riżoluzzjoni tiegħu tal-4 ta' Mejju 2022 dwar is-segwitu għall-konklużjonijiet tal-Konferenza dwar il-Futur tal-Ewropa²³,
- wara li kkunsidra r-riżoluzzjonijiet tiegħu tad-9 ta' Ĝunju 2022 dwar it-talba biex titlaqqa' Konvenzjoni għar-reviżjoni tat-Trattati²⁴, u tat-22 ta' Novembru 2023 dwar proposti tal-Parlament Ewropew għar-reviżjoni tat-Trattati²⁵, u l-attivazzjoni tal-Artikolu 48 tat-TUE li titlob lill-Kunsill Ewropew jaqbel dwar it-talba għal Konvenzjoni għar-riforma tat-Trattati,
- wara li kkunsidra l-Artikolu 54 tar-Regoli tal-Proċedura tiegħu,
- wara li kkunsidra r-rapport tal-Kumitat għall-Affarijiet Barranin u l-Kumitat għall-

¹⁸ Testi adottati, P9_TA(2023)0357.

¹⁹ ĜU L 330, 20.9.2021, p. 1.

²⁰ REX/401-EESC-2014- 1609.

²¹ ĜU C 252, 18.7.2018, p. 215.

²² Testi adottati, P9_TA(2023)0269.

²³ ĜU C 465, 6.12.2022, p. 109.

²⁴ ĜU C 493, 27.12.2022, p. 130.

²⁵ Testi adottati, P9_TA(2023)0427.

Affarijiet Kostituzzjonalni (A9-0015/2024),

- A. billi disgħa mill-ġħaxar pajjiżi li bħalissa qed jaspiraw li jissieħbu fl-UE għandhom status ta' kandidat, u wħud minnhom minn ħafna snin ilu; billi dawk il-pajjiżi kandidati jinsabu f'diversi stadji tal-proċess ta' adeżjoni u n-negozjati;
- B. billi wara r-rakkmandazzjonijiet tal-Kummissjoni fil-pakkett tat-tkabbir tal-2023, il-Kunsill Ewropew iddeċċieda fl-14 ta' Dicembru 2023 li jagħti status ta' kandidat lill-Georgia u li jiftaħ negozjati ta' adeżjoni mal-Ukrajna, u mar-Repubblika tal-Moldova kif ukoll mal-Božnja-Herzegovina, ladarba jintlaħaq il-livell meħtieg ta' konformità mal-kriterji tas-shubija;
- C. billi l-gwerra ta' aggressjoni tar-Russja kontra l-Ukrajna u sfidi geopolitici oħra li għaddejjin bħalissa taw tifsira geostrateġika gdida lit-tkabbir tal-Unjoni Ewropea; billi l-istabbiltà, is-sigurtà u r-reziljenza demokratika tal-Balkani tal-Punent u tal-Vičinat tal-Lvant huma marbuta b'mod inseparabbi ma' dawk tal-UE;
- D. billi t-tkabbir huwa impenn morali u storiku, u priorità geopolitika strategika li tirrappreżenta investiment geostrateġiku fil-futur, li se jikkontribwi xxi għall-paċi, l-istabbiltà, is-sigurtà, id-demokrazija, l-unità, il-ġliedha kontra t-tibdil fil-klima, kif ukoll għall-iż-ġurjar tal-prosperità u l-bennesseri fil-kontinent Ewropew; billi s-sigurtà tal-UE tiddependi mill-kapaċità tagħha li tiddefendi, tippromwovi u żżomm il-paċi, id-demokrazija, l-istat tad-dritt, id-drittijiet tal-bniedem u l-valuri fundamentali; billi t-tkabbir jista' jkun ta' beneficiju reċiproku kemm għall-Istati Membri eżistenti kif ukoll għal dawk futuri jekk jintlaħqu l-kundizzjonijiet u r-rekwiziti sew;
- E. billi t-tkabbir sar wieħed mill-aktar għodod geopolitici u politici b'saħħithom tal-UE; billi skont l-Ewrobarometru ta' Ĝunju 2023, il-maġgoranza tal-popolazzjoni tal-UE hija favur it-tkabbir futur tal-UE; billi huma meħtiega b'mod urgħenti impetu, impenji u viżjoni godda biex il-proċess tat-tkabbir jingħata spinta gdida, u b'hekk jiġu żgurati l-kontinwitā, il-konsistenza, u l-impatt tiegħu; billi dan in-nuqqas ta' impenn fis-snin preċedenti ħoloq vojt, u b'hekk fet-ħa spazju għar-Russja u għaċ-Čina u atturi esterni oħra; billi l-principju tal-kooperazzjoni reċiproka u sinċiera jridu dejjem jiġi rrispettati;
- F. billi l-adeżjoni mal-UE trid dejjem tkun proċedura bbażata fuq il-mertu fejn kull applikant jigi vvalutat fuq il-mertu tiegħu stess fl-issodisfar tal-kriterji ta' Copenhagen kollha, anki dawk li jiżguraw rispett shiħ kontinwu għad-drittijiet tal-bniedem, inkluż id-drittijiet tal-minoritanzi, id-demokrazija u l-istat tad-dritt, kif ukoll il-valuri fundamentali l-oħra tal-UE; billi rizultati pozittivi għandhom ikunu mfittxija malajr kemm jista' jkun, filwaqt li jiġu evitati proċeduri rapidi jew skadenzi definiti minn qabel;
- G. billi l-istaġnar jew ir-rigress irid ikollu konsegwenzi, peress li l-proċess kollu ta' adeżjoni jeħtieg li jkun ibbażat fuq kundizzjonalità ġusta u rigorūza;
- H. billi l-adeżjoni mal-UE tirrikjedi aġenda ta' integrazzjoni ambizzju ka mimm min-naħha tal-UE u kif ukoll min-naħha tal-pajjiżi kandidati; billi r-riformi fundamentali fl-oqsma tal-ġudikatura, il-ġliedha kontra l-korruzzjoni, il-libertà tal-midja u l-pluraliżmu huma meħtiega għall-pajjiżi kandidati biex javvanzaw fi triqithom lejn l-UE;

- I. billi jkun ta' vantaġġ li titlesta s-sħubija pendent iż-İstati Membri eżistenti fiż-żona tal-Euro u tax-Schengen flimkien mat-tkabbir li jmiss;
- J. billi l-pajjiži tal-Balkani tal-Punent jeħtiġilhom jiffukaw ukoll fuq ir-riżoluzzjoni tal-kunflitti, il-kooperazzjoni reġjonali u r-rikonċiljazzjoni; billi ma hemm l-ebda post fl-UE jew fil-pajjiži li jaspiraw li jsiru Stati Membri għal retorika xewwiexa, ċahda ta' ġenoċidju jew il-glorifikazzjoni ta' kriminali tal-gwerra ta' kwalunkwe naħha; billi l-aċċettazzjoni ta' dak li ġara fil-passat hija l-uniku mod biex tinkiseb rikonċiljazzjoni ġenwina, li hija kruċjali għal soċjetajiet prosperi u integrazzjoni b'success;
- K. billi l-processi ta' tkabbir u approfondiment tal-Unjoni jridu jimxu b'mod parallel peress li dawn għandhom il-kapaċitā li jsaħħu lil xulxin b'mod reċiproku, filwaqt li jimmultiplikaw l-impatt tagħhom u jikkontribwixxu b'mod sinifikanti għall-objettivi ġenerali li għalihom inħolqot l-UE;
- L. billi l-isfida ta' Unjoni Ewropea akbar titlob politika ta' tkabbir imsaħħha, ibbażata fuq l-integrazzjoni gradwali fil-politiki komuni u b'benefiċċi ċari għaċ-ċittadini tul il-process kollu;
- M. billi, fil-kuntest tat-tkabbir, hemm bżonn li wieħed iħares b'mod olistiku lejn ir-rieżami tal-politiki attwali u futuri Ewropej, ir-riformi strutturali, il-bidliet istituzzjonali u l-qafas finanzjarju pluriennali (QFP) għall-2028-2034;
- N. billi l-pajjiži tal-Balkani tal-Punent ilhom għal għexieren ta' snin jiddikjaraw l-ambizzjoni tagħhom biex jissieħbu fl-UE; billi fit-23-24 ta' Ĝunju 2022 il-mexxejja tal-UE kkonfermaw mill-ġdid impenn shiħ u inekwivoku għall-perspettiva tas-sħubija fl-UE tal-Balkani tal-Punent;
- O. billi l-pajjiži kandidati jeħtiġilhom juru wkoll l-aderenza tagħhom mal-valuri fundamentali tal-UE, billi jallinjaw ukoll mal-politiki u mal-pożizzjonijiet tal-UE, inkluż fil-politika barranija u ta' sigurtà komuni tagħha (PESK);
- P. billi diversi pajjiži tal-Balkani tal-Punent laħqu livell għoli ħafna ta' allinjament mal-PESK tal-UE fl-ahħar snin, inkluż is-sanzjonijiet kontra r-Russja b'reazzjoni għall-gwerra ta' aggressjoni kontra l-Ukrajna; billi f'Marzu 2023 il-Ministri għall-Affarijiet Barranin tal-Albanija, il-Kosovo, il-Montenegro u l-Maċedonja ta' Fuq nedew il-pjattaforma “QUAD tal-Balkani tal-Punent – allinjament ta' 100 % mal-Politika Estera u ta' Sigurtà Komuni (PESK) tal-UE”;
- Q. billi l-UE jeħtiġilha turi rieda politika čara li tappoġġja l-pajjiži kandidati u għandha żżid b'mod konsiderevoli l-appoġġ tekniku u finanzjarju kundizzjonali tagħha għar-riformi fundamentali, ir-riżoluzzjoni ta' tilwim bilaterali, il-konvergenza ekonomika u l-integrazzjoni ekonomika reġjonali fil-pajjiži tal-adeżjoni; billi l-Pjan ġdid ta' Tkabbir għall-Balkani tal-Punent għandu l-ghan li jaċċellera r-riformi fundamentali, itejjeb l-integrazzjoni tal-pajjiži fis-suq uniku tal-UE, kif ukoll jaḡhti spinta lill-integrazzjoni ekonomika tar-reġjun;
- R. billi l-atturi barranin malizzju qed jużaw metodi ta' interferenza ibridi biex iħallu impatt u jxekklu l-integrazzjoni tal-UE;

- S. billi l-Parlament huwa bla dubju l-istituzzjoni tal-UE li l-aktar tappoġġja t-tkabbir; billi r-rwol tal-Parlament jibqa' estremament limitat matul il-proċess kollu tat-tkabbir u għandu jissahha sabiex jiżdiedu l-leġġitimità demokratika u r-responsabbiltà, inkluż fl-evalwazzjoni tal-passi intermedji tal-adeżjoni, fost l-oħrajn permezz ta' laqgħat regolari tal-kumitat u skrutinju parlamentari tal-finanzjament ta' qabel l-adeżjoni, filwaqt li jsir użu mill-ghodod u l-istumenti eżistenti tiegħu, inkluži l-programmi ta' appoġġ għad-demokrazija; billi l-amministrazzjonijiet reġjonali u lokali u l-organizzazzjonijiet tas-soċjetà civili għandhom ikunu involuti strutturalment fil-proċess tat-tkabbir u l-iskrutinju tiegħu;
- T. billi inizjattivi ewlenin bħall-Komunità Politika Ewropea, li digħi organizzat tliet laqgħat ufficjali, jippermettu kooperazzjoni politika u jikkontribwixxu għal djalogi reġjonali f'oqsma differenti bejn l-UE u pajjiżi oħra, iżda mhumiex alternattivi għas-sħubja fl-UE;
- U. billi riformi sinifikanti ta' qabel it-tkabbir huma meħtiega biex jiggarrantixxu l-funzjonament effiċjenti tal-UE mkabba u l-kapaċità tagħha li tassorbi membri ġodda u li tippromwovi l-integrazzjoni b'succcess tagħhom kif ukoll biex twieġeb b'mod xieraq għall-ħafna sfidi li qed tiffaċċja bħalissa; billi dan jista' jimplika bidliet sinifikanti fil-qafas istituzzjonali tal-Unjoni, kif ukoll għall-avvanz possibbli ta' soluzzjonijiet ta' integrazzjoni differenzjata jekk it-Trattati jippermettu dan; billi xi wħud minn dawk is-soluzzjonijiet digħi gew diskussi għal xi żmien; billi sabiex tikseb dan, l-UE għandha wkoll tieħu vantaġġ shih tal-flessibbiltà provduta fit-Trattat ta' Liżbona qabel riforma aktar fil-fond fil-kuntest ta' reviżjoni possibbli tat-trattati;
- V. billi l-UE qed tiffaċċja sfidi konsiderevoli bil-ġhan li jkollha ġestjoni effettiva ta' krizijiet u, b'mod partikolari, fil-proċeduri tat-teħid ta' deċiżjonijiet, billi l-kredibilità u l-abbiltà tal-UE li tagħixxi fil-hin u b'mod effettiv jiddependu fuq teħid ta' deċiżjonijiet demokratici u effiċjenti, u dan huwa saħansitra aktar validu f'UE mkabba ta' 30 Stat Membru jew aktar; billi huwa ċar li l-istituzzjonijiet tal-UE u l-mekkaniżmi tat-teħid tad-deċiżjonijiet, specjalment fil-Kunsill, ma humiex xierqa għal Unjoni b'għadd iktar ta' Stati Membri; billi r-rieda politika u t-teħid effiċjenti ta' deċiżjonijiet li jwasslu għal azzjoni interna u esterna f'waqtha u kkoordinata huma vitali għas-salvagħwardja tal-interessi tal-UE u t-tmexxija geopolitika u l-kredibbiltà tagħha fuq livell dinji; billi diffikultajiet reċenti bid-deċiżjonijiet tal-UE dwar is-sanzjonijiet jikkonfermaw il-bżonn li wieħed jitbiegħed mill-unanimità; billi r-riforma profonda tal-qafas istituzzjonali u tal-istrutturi ta' governanza tal-UE, bi proċeduri ta' teħid ta' deċiżjonijiet simplifikati, aktar effettivi u demokratici trid tiġi implementata fejn meħtieġ b'mod parallel man-negożjati ta' adeżjoni li għaddejjin;
- W. billi l-klawżoli *passerelle* jistgħu jintużaw immedjatamente biex f'oqsma specifiċi ta' politika ssir bidla mir-rekwiżit tal-unanimità għal votazzjoni b'maġġoranza kwalifikata; billi l-Parlament attiva l-proċedura ta' reviżjoni tat-Trattat u ppreżenta proposti ghall-emenda tat-Trattati lill-Kunsill f'konformità mal-Artikolu 48(2) tat-TUE; billi l-President tal-Kummissjoni ħabbret waqt id-diskors tagħha fil-Parlament Ewropew fis-17 ta' Jannar 2024 il-preżentazzjoni li jmiss ta' Komunikazzjoni dwar ir-Riforma tat-Trattat, li twitti t-triq għal diskussjoni fil-Kunsill Ewropew;
- X. billi l-Parlament Ewropew, il-Kunsill u l-Kummissjoni impenjaw ruħhom li jsegwu

b'mod effettiv il-konklużjonijiet tal-Konferenza dwar il-Futur tal-Ewropa; billi l-Konferenza dwar il-Futur tal-Ewropa stiednet lill-UE taqbel dwar viżjoni b'sahħitha u strategija komuni ħalli tikkonsolida l-unità tagħha u ttejjeb il-kapaċità tat-tehid tad-deċiżjonijiet tal-UE fid-dawl tat-tkabbir futur; billi hafna minn dawn il-proposti jistgħu jiġu implimentati biss jekk ikun hemm bidliet fit-Trattati;

- Y. billi r-rigress demokratiku huwa fost l-akbar theddidiet li qed tiffaċċja l-Unjoni Ewropea, kemm internament kif ukoll esternament;
- Z. billi l-mekkaniżmu biex tiġi żgurata l-konformità mal-prinċipji u l-valuri fundamentali tal-UE u l-*acquis communautaire* iridu wkoll jissahħu b'mod parallel mat-tkabbir li jmiss; billi l-implimentazzjoni tal-acquis għandha tiġi mmonitorjata bir-reqqa u b'mod oġgettiv għal kull stat kandidat;
- AA. billi t-tkabbir huwa kemm sfida finanzjarja ewlenija għall-UE, b'mod partikolari fir-rigward tal-politiki ta' koeżjoni u agrikoli, kif ukoll fir-rigward ta' programmi u politiki oħra tal-UE u opportunità għar-riformi fl-UE; billi l-QFP attwali u futuri għandhom jiġu rieżaminati, prioritizzati mill-ġdid, mibnija kif xieraq u msahħha b'mod sinifikanti, u l-governanza tagħhom għandha tiġi riveduta biex tippermetti u tirfed tkabbir sostanzjali tal-UE mingħajr ma jiġi pperikolat l-appoġġ meħtieg fl-Istati Membri attwali; billi din il-baži finanzjarja trid tkun fis-seħħ qabel it-tkabbir;
- AB. billi r-rikostruzzjoni u l-irkupru ta' wara l-gwerra tal-Ukrajna huma sfida addizzjonal li għandha tiġi indirizzata fil-kuntest usa' ta' sforz internazzjonal;

Dwar id-dimensjoni strategika tat-tkabbir

1. Jilqa' l-aspirazzjoni ta' bosta pajjiżi Ewropej u c-cittadini tagħhom li jissieħbu fl-UE u jirrikonoxxi r-rieda politika tagħhom u l-isforzi serji li għamlu biex jissodisfaw ir-rekwiziti għas-sħubija;
2. Jemmen li t-tkabbir huwa ta' importanza strategika fundamentali għall-UE; jafferma mill-ġdid li politika ta' tkabbir imsaħħha saret waħda mill-aktar ghodod politici u geopolitici b'sahħithom tal-UE li jirrappreżentaw investimenti ġeostrateġiku fil-paċi, fid-demokrazija, fl-istabbiltà, fis-sigurtà, fil-protezzjoni tal-klima u l-prosperità fit-tul fil-kontinent kollu u aktar fid-dawl tal-gwerra ta' aggressjoni tar-Russja kontra l-Ukrajna u sfidi geopolitici komuni oħra, li jirrikjedu viżjoni politika fit-tul u deċiżjonijiet kuraġġu; jenfasizza l-urgenza politika li jintwera l-impenn tal-UE għall-ordni internazzjonal bbażat fuq ir-regoli; jinsisti li, minħabba l-isfidi ewlenin tas-sigurtà li qed tiffaċċja l-Ewropa, it-tkabbir tal-UE u l-inklużjoni tal-Ukrajna fis-sistemi ta' sigurtà u difiża kollettivi tal-Punent se jsaħħu s-sigurtà Ewropea;
3. Jilqa' r-rakkmandazzjoni tal-Kummissjoni fil-pakkett tat-tkabbir tal-2023 u jilqa' wkoll id-deċiżjonijiet tal-Kunsill Ewropew li jifta negozjati ta' adeżjoni mal-Ukrajna u mar-Repubblika tal-Moldova, li jagħti lill-Georgia status ta' kandidat bil-kundizzjoni li jittieħdu l-passi rilevanti stabbiliti fir-rakkmandazzjoni tal-Kummissjoni tat-8 ta' Novembru 2023 u li jinfethu negozjati ta' adeżjoni mal-Bożnija-Herzegovina, ladarba jintlaħaq il-livell meħtieg ta' konformità mal-kriterji tas-sħubija; jistieden lill-Kunsill jagħti l-kompli lill-Kummissjoni biex tippreżenta immedjatament proposti għall-oqfsa ta' negozjar rilevanti u tadottahom ladarba jittieħdu l-passi rilevanti stabbiliti fir-

rakkomandazzjonijiet rispettivi tal-Kummissjoni tat-8 ta' Novembru 2023;

Dwar il-proċeduri ta' adežjoni u r-rwol tal-Parlament Ewropew

4. Jirrikonoxxi l-opportunità u l-isfida storika li qed tiffaċċja l-UE li tissodisfa l-impenji tagħha lejn il-pajjiżi u lejn il-popli tal-Albanija, tal-Bożnja-Herzegovina, tal-Maċedonja ta' Fuq, tal-Kosovo, tal-Montenegro u tas-Serbja, kif ukoll tal-Ukrajna, tar-Repubblika tal-Moldova, u tal-Georgia; jirrikonoxxi l-importanza tal-integrazzjoni Ewropea ta' dawn is-shab kruċjali; jirrikonoxxi wkoll l-importanza tal-kooperazzjoni regionali fi ħdan ir-reġjuni rispettivi tas-Şubija tal-Lvant, u l-Balkani tal-Punent;
5. Itenni l-fehma li l-proċess ta' adežjoni tat-Turkija mal-UE ma jistax jitkompla fiċ-ċirkostanzi attwali; iheġġeġ bis-sahħha lill-Gvern Tork inehhi l-imblokk attwali u jimxi 'i quddiem lejn sħubija aktar mill-qrib, aktar dinamika u strategika billi jiżviluppa qafas parallel realistiku ta' kooperazzjoni, bħal ftehim ta' assoċjazzjoni modernizzat u jistieden lill-Kummissjoni tesplora formati possibbli għal qafas bħal dan; ifakkar li kwalunkwe titjib fir-relazzjonijiet bejn l-UE u t-Turkija jrid ikun ibbażat fuq progress tangħibbli fil-qasam tad-drittijiet tal-bniedem, id-demokrazija u relazzjonijiet rispettużi ta' viċinat;
6. Jissottolinja li l-adežjoni mal-UE għandha dejjem tkun proċedura bbażata fuq il-mertu u li biha kull applikant jeħtieġlu jiġi vvalutat fuq il-mertu tiegħu stess fit-twettiq tal-kriterji ta' Copenhagen fl-intier tagħhom; jenfasizza li ma jistgħux jinqatgħu kantunieri f'dak li għandu x'jaqsam mal-valuri u mal-prinċipji fundamentali tal-UE; jenfasizza li l-istat tad-dritt, ir-riforma demokratika, il-libertà tal-midja u r-rispett għad-drittijiet tal-bniedem, inklużi d-drittijiet tal-minoranzi, għandhom jitqiegħdu fuq quddiem nett tal-proċess ta' adežjoni, u li l-indipendenza ġudizzjarja, il-ġlieda kontra l-korruzzjoni u l-ghoti tas-setgħa lis-soċjetà civili jkunu prekundizzjonijiet kruċjali għall-progress fit-triq lejn is-sħubija fl-UE;
7. Jitlob li jissahħu mekkaniżmi effettivi ta' monitoraġġ għall-protezzjoni tal-valuri fundamentali u l-interessi finanzjarji sodi tal-Unjoni fil-kuntest tal-proċeduri ta' adežjoni; itenni f'dan ir-rigward is-sejhiet tiegħu biex jiġu inklużi l-pajjiżi kandidati fil-mekkaniżmu tal-UE għall-istat tad-dritt u l-eżerċizzju ta' rappurtar annwali tiegħu, biex b'hekk jiġu attivati awtomatikament il-mekkaniżmi ta' kooperazzjoni ta' verifika ta' qabel l-adežjoni ; jappoġġja l-intenzjoni tal-Kummissjoni li tinkludi l-pajjiżi tal-adežjoni fir-Rapporti dwar l-Istat tad-Dritt u jinsisti li dawn jikkontribwixxu għar-rapporti ta' progress annwali;
8. Iheġġeġ lill-pajjiżi tat-tkabbir ikomplu jimplimentaw b'mod sod ir-riformi meħtieġa u jagħmlu progress tangħibbli u irriversibbli, billi jibdew bl-elementi fundamentali tal-proċess ta' adežjoni mal-UE;
9. Jinsisti fuq il-ħtieġa ta' sforzi kontinwi fit-trawwim tal-pluraliżmu tal-media, fid-difiża tad-drittijiet tal-ġurnalisti, u fl-iżgurar tal-libertà tal-espressjoni fil-pajjiżi kandidati kollha;
10. Jirrimka li l-allinjament mal-politika estera u ta' sigurtà komuni tal-UE (PESK) huwa wkoll mod importanti kif tintwera aderenza shiħa mal-prinċipji fundamentali tal-UE u sħubija futura sostenibbli; iheġġeġ bis-sahħha lill-pajjiżi kandidati u kandidati potenzjali

kollha jipprioritizzaw allinjament rapidu u shiħ mal-PESK u jtenni li l-adeżjoni ta' pajjiż partikolari tista' tiproċedi biss ladarba tallinja ruħha mal-miżuri restrittivi tal-UE, inkluži sanzjonijiet stabbiliti b'reazzjoni għall-gwerra ta' aggressjoni tar-Russja kontra l-Ukrajna;

11. Jitlob li ssir evalwazzjoni bir-reqqa tal-istrategija tat-tkabbir tal-UE kif ukoll tar-raqunijiet għalfejn sar progress limitat minn xi pajjiżi tat-tkabbir li jridu jiġu valutati, b'mod partikolari fl-oqsma tal-istat tad-dritt, id-drittijiet tal-bniedem u d-demokrazija;
12. Iqis il-metodoloġija riveduta tal-Kummissjoni, li għandha tiġi aġġornata biex tinkludi l-proċessi ta' adeżjoni tal-Ukrajna, tar-Repubblika tal-Moldova u tal-Georgia, bħala qafas ta' politika fit-tul, li jiggwida l-proċess ta' tkabbir;
13. Jishaq li filwaqt li l-proċess għandu jsir aktar inkrementali u dinamiku u l-UE għandha tistabbilixxi miri ta' riforma individwali konkreti, pjanijiet direzzjonali u skedi ta' żmien intermedji għal kull pajjiż ta' adeżjoni, ma jistax ikun hemm skadenzi rapidi jew definiti minn qabel għas-shubija, peress li dawn jistgħu jaffettwaw l-integrità tal-proċess ta' adeżjoni; jemmen, madankollu, li t-tkabbir tal-UE li jmiss għandu jseħħi hekk kif il-kundizzjonijiet kollha tal-adeżjoni jiġi ssodisfati fil-pajjiżi kandidati kkonċernati u b'mod parallel ir-riformi Ewropej meħtieġa jiġi miftiehma u implimentati; jistenna li l-ewwel pajjiżi kandidati jkunu lesti li jissieħbu fl-Unjoni sa tmiem dan id-deċennju;
14. Jinsisti li t-tkabbir tal-UE huwa responsabbiltà kondiviża tal-Istati Membri attwali u dawk aspiranti; jistieden lill-Istati Membri juru impenn politiku ċar u inekwivoku lejn il-proċess ta' tkabbir, ibbażat fuq kriterji oggettivi u mhux użat hażin biex isolvi tilwim bilaterali, li għandu jiġi solvut separatament mill-proċess ta' adeżjoni; jishaq li d-dewmien eċċessiv fit-triq lejn shubija shiħa tal-UE jista' jkollu impatt negattiv kemm fuq l-opinjoni pubblika kif ukoll fuq l-impenn politiku tal-pajjiżi kandidati;
15. Jissottolinja li l-proċessi ta' adeżjoni jistgħu jseħħu b'mod riversibbli, u li l-approċċ ibbażat fuq il-mertu jista' jwassal ukoll għall-iffriżar tan-negożjati tal-adeżjoni f'każ ta' rigress fil-valuri fundamentali, u jista' jitkompla biss wara progress sinifikanti fir-riformi; jitlob monitoraġġ, rappurtar u valutazzjoni robusti u msaħħha tar-riformi u l-progress li sar mill-pajjiżi kandidati fil-kapitoli tan-negożjati kollha b'kundizzjonalità mmirata applikata strategikament ibbażata fuq parametri referenzjarji ċari tal-progress, is-sanzjonar tar-rigressjoni fuq il-prinċipji fundamentali jew l-istaġnar persistenti fir-riformi u l-ippremjär tar-riformi u t-twettiq tal-parametri referenzjarji permezz ta' skedi ta' żmien ċari għan-negożjati;
16. Jitlob lill-Kummissjoni ttejjeb il-konsistenza, l-effiċċenza u t-trasparenza tal-assistenza ta' qabel l-adeżjoni, filwaqt li tirrifletti l-prioritajiet b'mod ċar fl-oqsma fundamentali fl-allokazzjoni tal-finanzjament tal-IPA III; jitlob, b'mod partikolari, għall-introduzzjoni ta' obbligu ta' rendikont aktar strett u aktar infurzabbli fir-rigward tal-infiq u għat-titħejha taċ-ċiklu ġenerali tal-iż-żorr, l-implimentazzjoni u l-iskrutinju tal-finanzjament ta' qabel l-adeżjoni, bl-applikazzjoni ta' kundizzjonalità stretta, inkluż fl-implimentazzjoni tal-Pjan Ekonomiku u ta' Investment u l-Pjan ġdid ta' Tkabbir għall-Balkani tal-Punent; jistieden lill-Kummissjoni twettaq rieżzami ta' nofs it-terminu tar-Regolament IPA III u tipproponi l-elenkar tal-Ukrajna, tar-Repubblika tal-Moldova u tal-Georgia bħala l-benefiċjarji tagħha, jistieden lill-Kummissjoni timplimenta malajr ir-

rakkomandazzjonijiet tar-Rapport Specjali 01/2022 tal-Qorti Ewropea tal-Awdituri;

17. Jitlob li jiġu esplorati possibilitajiet biex tissaħħaħ aktar il-protezzjoni tal-istat tad-dritt u l-valuri demokratici tal-UE kontra r-rigress, kemm għall-Istati Membri attwali kif ukoll għal dawk futuri fil-kuntest tar-riforma tat-Trattat, filwaqt li jiġi żgurat li t-tkabbir isahħħaħ l-UE u s-suq uniku;
18. Jissottolinja l-ħtieġa li jiġi żgurat li l-fondi tal-UE pprovduti lill-pajjiżi tat-tkabbir ikunu konformi mal-ghanijiet u l-interessi strategici properti tal-UE; jitlob lill-Kummissjoni tappoġġja finanzjarjament lil dawk il-pajjiżi tal-adeżjoni li jaħdnu biex jiksbu relazzjonijiet tajba mal-viċinat, kooperazzjoni regionali inkluživa u rikonċilazzjoni sostenibbi, inkluż iżda mhux limitat għall-prosekuzzjoni tal-kriminali tal-gwerra u l-iżgurar tal-aċċess ghall-verità, il-ġustizzja u r-riparazzjonijiet effettivi għall-vittmi ta' reati tal-gwerra, reati kontra l-umanità u l-ġenoċidju;
19. Jistieden lill-pajjiżi tal-adeżjoni jsaħħu l-kooperazzjoni ġudizzjarja mal-UE f'materji kriminali skont l-arrangamenti ta' hidma mal-Uffiċċċu tal-Prosekuratur Pubbliku Ewropew (UPPE) sabiex jiffacilitaw l-investigazzjoni u l-prosekuzzjoni effettivi tal-użu hażin tal-fondi tal-UE, inkluż permezz tas-sekondar ta' ufficjali ta' kollegament nazzjonali mal-UPPE, u t-tishħiħ tal-kapaċità amministrattiva tal-amministrazzjonijiet lokali;
20. Itenni l-pożizzjoni tiegħu dwar il-ħtieġa ta' kooperazzjoni msaħħha, formali, strutturata u sistematika bejn l-UE u l-Kunsill tal-Ewropa fl-appoġġ għall-pajjiżi tal-adeżjoni fil-qasam tar-riformi, filwaqt li tiġi żgurata l-konformità tagħhom mar-rakkomandazzjonijiet kollha tal-Kummissjoni ta' Venezja fi triqithom lejn is-shubija fl-UE;
21. Jemmen li l-isfida ta' UE estiża teħtieg politika ta' tkabbir imsaħħa li tistabbilixxi direzzjoni inkrementali čara lejn is-shubija fl-UE, inkluż integrazzjoni gradwali f'politiki komuni bħas-suq uniku, għal dawk il-pajjiżi li jtemmu n-negożjati f'kapitolu ta' politika partikolari jew li jagħmlu progress sostanzjali fil-qasam tar-riformi relatati mal-UE; jinnota li tali progress għandu jippermetti l-aċċess għall-fondi tal-UE fl-oqsma rispettivi sabiex iġib beneficiċji čari għaċ-ċittadini matul il-proċess kollu; jinnota li din id-direzzjoni għandha tkun akkumpanjata minn aktar assistenza teknika u finanzjarja kundizzjonali b'enfasi speċjali fuq l-implimentazzjoni u l-infurzar tal-ligijiet taħt ġbir ta' negozjati fuq principji fundamentali u relazzjonijiet esterni, b'mod speċjali l-kapitolu 23, 24, 30 u 31; jistieden lill-Kummissjoni biex tippreżenta proposti dettaljati dwar il-metodoloġija ta' adeżjoni inkrementali, inkluži klawżoli čari ta' "gradwazzjoni" u ta' riversibbiltà ; jissottolinja li d-dħul gradwali tal-pajjiżi kandidati f'oqsma ta' politika magħżuła bi dröttijiet u obbligi limitati m'għandu bl-ebda mod jissostitwixxi jew ikun ta' alternattiva għal shubija shiha;
22. Jirrikonoxxi l-importanza ta' inizjattivi bħall-Komunità Politika Ewropea, li jippermettu l-kooperazzjoni politika u jikkontribwi għal djalogi regionali u li jistgħu jiffacilitaw l-integrazzjoni gradwali tal-pajjiżi kandidati fl-Unjoni u fil-politiki tagħha, iżda dawn mhumiex alternattivi għas-shubija fl-UE;
23. Jisħaq li jista' jkun utli li jkun hemm kariga separata ta' Kummissarju għat-Tkabbir;

24. Jissuġgerixxi li jiġi kkunsidrat li l-pajjiżi kandidati jingħataw status ta' osservaturi f'korpi u istituzzjonijiet rilevanti, inkluż il-Parlament, inizjalment abbaži ta' arranġamenti temporanji jekk in-negożjati jkunu avvanzati bizzżejjed, b'mod partikolari dwar ġbir fuq prinċipji fundamentali u r-relazzjonijiet esterni, u l-kundizzjonijiet kollha jiġu ssodisfati u miftiehma, sakemm jiġu ffirmati t-trattati ta' adeżjoni; jilqa' f'dan ir-rigward id-deċiżjoni tal-Kumitat Ekonomiku u Soċjali Ewropew li jinkludi osservaturi minn pajjiżi kandidati mill-2024;
25. Iqis li hemm bżonn ta' teħid ta' deċiżjonijiet u sorveljanza aktar b'saħħithom, aktar effettivi u sinifikanti tal-Parlament Ewropew tal-politika tat-tkabbir tal-UE u l-finanzjament tagħha, sabiex jiżdiedu l-legittimità demokratika u r-responsabbiltà; jinsisti fuq it-tishħiħ tar-rwol tal-Parlament matul il-proċess kollu ta' adeżjoni, inkluż il-passi intermedji li jkopru l-iskrutinju kollu tal-progress li jkun sar mill-pajjiżi kandidati fl-oqsma tal-politika kollha; jimpenna ruhu li jtejjeb id-djalogu u l-kooperazzjoni regolari u trasparenti mal-parlamenti nazzjonali tal-pajjiżi kandidati bħala mudell għall-iskrutinju parlamentari tal-integrazzjoni tal-UE;
26. Jissottolinja l-ħtieġa li jissaħħa l-appoġġ għad-demokrazija permezz tal-mezzi u l-strumenti eżistenti, bħad-Djalogu Jean Monnet, id-Djalogu bejn il-Partiti (IPD) u l-Proċess ta' Djalogu Parlamentari (PDP);
27. Jitlob lill-istituzzjonijiet tal-UE u lill-Istati Membri jinvolvu ruħhom bis-sħiħ biex isażħu aktar il-proċessi ta' riforma fil-pajjiżi kandidati, b'mod partikolari l-kapaċitajiet amministrattivi tagħhom;
28. Jissottolinja l-ħtieġa li tiżdied it-trasparenza, tingħata s-setgħa lill-partecipazzjoni taċ-ċittadini u l-involviment mill-qrib tas-soċjetà civili fil-proċess tat-tkabbir u l-iskrutinju tiegħu, billi jiġi żgurat finanzjament sostenibbli;
29. Jissottolinja li l-proċess ta' tkabbir ma għandux jipperpetwa jew jaggrava b'mod involontarju d-disparitajiet abbaži tal-orientazzjoni sesswali u tal-identità tal-ġeneru; iheġġeg bis-saħħa lill-Kummissjoni u lill-pajjiżi kandidati jintegraw miżuri fil-proċess tat-tkabbir li jippromwou u jiżguraw b'mod attiv id-drittijiet tal-individwi LGBTIQ, bħall-iżvilupp ta' politiki li jeliminaw id-diskriminazzjoni bbażata fuq l-orientazzjoni sesswali u l-identità tal-ġeneru, it-tishħiħ tal-partecipazzjoni tal-LGBTIQ fil-proċessi tat-teħid tad-deċiżjonijiet, u t-trawwim tal-inklużività fl-isferi politici, ekonomiċi, u soċjali permezz ta' attivitajiet ta' edukazzjoni u ta' sensibilizzazzjoni; jistieden lill-Kummissjoni u lill-pajjiżi kandidati jimmonitorjaw u jevalwaw kif xieraq l-istatus tad-drittijiet tal-LGBTIQ fil-pajjiżi kandidati;
30. Iqis li l-proċess ta' adeżjoni jrid jiżgura li l-pajjiżi kandidati jżidu l-isforzi tagħhom relatati mad-drittijiet ugħali għall-persuni b'diżabbiltà; jenfasizza l-ħtieġa li tiżdied il-pressjoni fuq il-pajjiżi kandidati biex jimplimentaw ir-riformi ħalli titnejjeb is-sitwazzjoni tal-persuni b'diżabbiltà u jżidu l-isforzi tagħhom f'termini ta' deċiżjonalizzazzjoni inkluża t-tranzizzjoni minn kura istituzzjonali għall-familja u għal kura bbażata fil-komunità;

Dwar ir-riformi istituzzjonali u finanzjarji Ewropej

31. Iqis li l-proċessi ta' thejjija għat-tkabbir għandhom jiproċedu b'mod parallel fl-UE u

fil-pajjiżi ta' adeżjoni; jisħaq li riformi istituzzjonali u finanzjarji Ewropej huma meħtiega biex jintlaqgħu l-isfidi attwali u tīgi żgurata l-kapacità tal-UE li tassorbi membri ġodda u li tippromwovi l-integrazzjoni b'success tagħhom; jitlob lill-Istituzzjonijiet tal-UE u lill-Istati Membri jwettqu r-riformi meħtiega biex jiżguraw li l-assenza tagħhom ma ddewwimx l-adeżjoni ta' Stati Membri ġodda; jinnota li dawn ir-riformi huma meħtiega biex jissahħu l-UE u l-istituzzjonijiet tagħha sabiex jiġu promossi l-legħiġinità demokratika, il-governanza tajba, il-funzjonalità, ir-responsabbiltà, it-trasparenza u s-sostenibbiltà; Jisħaq, b'mod partikolari, fuq l-importanza li tissahħa il-legħiġinità demokratika tal-politiki tal-UE billi jissahħu d-drittijiet tat-teħid tad-deċiżjonijiet u tal-iskrutinju tal-Parlament; itenni, għalhekk, it-talbiet tiegħu li l-Parlament Ewropew jingħata dritt ġenerali u dirett ta' inizjattiva legiżlattiva;

32. Jemmen bis-shih li r-riformi istituzzjonali Ewropej għandhom iżidu l-kapacità tal-UE li taġixxi, u jinkludu proceduri ta' teħid ta' deċiżjonijiet simplifikati u aktar effettivi, li jitbiegħdu mill-unanimità; itenni li l-votazzjoni b'maġgoranza kwalifikata għandha tīgi implementata f'oqsma bħall-protezzjoni tad-demokrazija, id-drittijiet tal-bniedem u l-istat tad-dritt, il-QFP, is-sanzjonijiet u deċiżjonijiet rilevanti oħra dwar il-politika barranija, bħall-bidu tan-negożjati tal-adeżjoni mal-UE, il-ftuħ u l-ġeluq ta' ġbir ta' negożjati individuali u s-sanzjonar ta' rigress, iżda bl-eċċeżżjoni ta' deċiżjonijiet li jawtorizzaw missjonijiet jew operazzjonijiet militari b'mandat eżekuttiv;
33. Jitlob li l-mekkaniżmu jipproteġi l-istat tad-dritt u l-principji u l-valuri fundamentali tal-UE, u li l-kapaċità ta' monitoraġġ tiżgura l-konformità mal-kriterji ta' Copenhagen, biex dawn jissahħu qabel it-tkabbiż li jmiss; jipproponi riforma tal-procedura fl-Artikolu 7 tat-TUE billi tintemm l-unanimità fid-deċiżjonijiet tal-Kunsill, tiddahħħal skeda ta' żmien čara, u l-Qorti tal-Ġustizzja ssir l-arbitru tal-ksur; jirrimarka li l-introduzzjoni ta' votazzjoni b'maġgoranza kwalifikata (VMK) f'dan ir-rigward tiffaċċilita l-process ta' tkabbiż; jisħaq fuq il-ħtieġa ta' aktar riformi tal-mekkaniżmu ta' kundizzjonalità tal-istat tad-dritt li jkopri u jiggħarantixxi l-valuri fundamentali kollha tal-Unjoni kif definiti fl-Artikolu 2 tat-TUE;
34. Jemmen li fil-kuntest ta' sħubija sħiħa l-integrazzjoni differenzjata hija parti mis-soluzzjoni għal UE mkabbra effiċċenti u approfondita; jissottolinja, madankollu, li r-rispett għall-valuri tal-Unjoni kif stipulati fl-Artikolu 2 tat-TUE ma jistax jiġi negożjat, qatt ma għandu jkun suġġett għal xi derogi jew nonparteċipazzjoni u li s-shubija tal-Unjoni għandha tirrikjedi impenn b'saħħtu biex jiġi rispettat id-dritt tal-UE; iqis ukoll li għandu dejjem jiġi żgurat qasam wiesa' ta' bażi komuni Ewropea, li jkopri oqsma bħall-Unjoni Doganali, is-suq uniku u l-erba' libertajiet tiegħu, *l-acquis* soċċali centrali, u l-politiki tal-agrikoltura, tal-kompetizzjoni u tal-kummerċ; jinnota li lil hinn minn din il-bażi komuni, l-Istati Membri bir-rieda li jmexxu 'l quddiem l-integrazzjoni Ewropea f'firxa usa' ta' oqsma ta' politika għandhom jithallew jagħmlu dan; jenfasizza li taħt tali sistema ta' integrazzjoni differenzjata, filwaqt li l-Istati Membri kollha jieħdu sehem f-deċiżjonijiet dwar kwistjonijiet fil-qasam ta' bażi komuni, huma l-Istati Membri biss bir-rieda li jipparteċipaw f'oqsma ta' integrazzjoni aktar profonda jistgħu jieħdu sehem fid-deċiżjonijiet ikkonċernati; jinnota li l-integrazzjoni differenzjata timplika wkoll arrangamenti finanzjarji differenzjati;
35. Jitlob l-użu sħiħ tal-flessibbiltà provduta fit-Trattat ta' Liżbona qabel riforma aktar fil-

fond fil-kuntest ta' reviżjoni possibbli tat-trattati; ifakkars li għadd ta' strumenti ta' flessibbiltà, bħal klawsoli *passerelle*, kooperazzjoni msaħha, astensjonijiet kostruttivi, Kooperazzjoni Strutturata Permanent (PESCO) u mekkaniżmi ta' nonpartecipazzjoni huma digħi possibbli fil-kuntest tal-qafas legali attwali tal-UE, kif turi biċ-ċar l-esperjenza taż-żona Schengen, waħda mill-akbar kisbiet tal-Unjoni, kif ukoll dik taż-żona tal-Ewro; ifakkars li soluzzjonijiet ta' introduzzjoni gradwali, derogi temporanji u perjodi ta' tranzizzjoni jistgħu jiġu nnegożjati fil-kuntest tal-proċeduri ta' adeżjoni; jirrimarka li l-użu ta' dawn il-mekkaniżmi ta' flessibbiltà m'għandux jipprevjeni diskussjonijiet kostruttivi dwar ir-reviżjoni tat-trattati, kif approvat mill-Parlament fir-riżoluzzjoni tiegħu tat-22 ta' Novembru 2023;

36. Jinnota li riformi istituzzjonali ta' qabel it-tkabbir iridu jindirizzaw ukoll l-implikazzjonijiet tat-tkabbir għall-kompozizzjoni tal-Parlament; ifakkars li l-Parlament Ewropew huwa l-unika istituzzjoni eletta direttament li tirrappreżenta liċ-ċittadini tal-UE; jissottolinja li, filwaqt li tiġi żgurata rappreżentanza demokratika xierqa, il-Parlament għandu jibqa' f'daqs li jippermettilu jaħdem; jirrimarka, madankollu, li żieda ragonevoli fid-daqs tal-Parlament ma tistax tigi eskluża sabiex tiġi żgurata rappreżentattività demokratika suffiċċenti f'UE mkabba; jinsisti fuq sistema ġdida għall-allokazzjoni tas-siġġijiet ibbażata fuq formula matematika permanenti, li hija oġgettiva, ġusta, trasparenti u dejjima; itenni l-pożizzjoni tiegħu li l-allokazzjoni tas-siġġijiet fil-parlament Ewropew għandha titqies flimkien mas-sistema ta' votazzjoni fil-Kunsill;
37. Jishaq fuq il-ħtieġa li ssir reviżjoni rapida tal-funzjonament u tal-proċess tat-teħid tad-deċiżjonijiet tal-Kunsill fid-dawl tat-tkabbir; jipproponi li tiġi rieżaminata s-sistema ta' rotazzjoni tal-presidenzi tal-Kunsill; jinnota li l-kalkolu tal-limiti tal-votazzjoni b'maġgoranza kwalifikata għandu wkoll jiġi kkunsidrat mill-ġdid biex jittejjebil il-bilanċ bejn stati akbar u iżgħar u biex jiġu stabbiliti limiti oħla għall-aktar deċiżjonijiet importanti; Jitlob l-akbar trasparenza u integrità fil-proċess tat-teħid tad-deċiżjonijiet tal-Kunsill fil-kuntest tat-tkabbir;
38. Jinnota li l-kompozizzjoni tal-Kummissjoni trid tqis it-tkabbir u f'dan ir-rigward ifakkars fil-flessibbiltà prevista fit-Trattat ta' Liżbona; jissottolinja li kwalunkwe valutazzjoni mill-ġdid tal-prattika tal-ħatra ta' Kummissarju wieħed għal kull Stat Membru trid tiżgura kompozizzjoni ġegħi kompozizzjoni ġeografikament ibbilanċjata tal-Kummissjoni;
39. Itenni l-appell tiegħu għat-tishħiħ tal-istrumenti għall-partecipazzjoni taċ-ċittadini fil-proċess tat-teħid tad-deċiżjonijiet tal-UE;
40. Jishaq li t-tkabbir huwa sfida finanzjarja ewlenija għall-UE, b'mod partikolari fir-rigward tal-politiki ta' koeżjoni u agrikoli, kif ukoll opportunità għal riforma fl-UE; jirrimarka li din l-isfida tehtieg QFP li jkun imfassal, ipprioritizzat u ffinanzjat kif xieraq u li baġit tal-UE iktar effettiv jippermetti lill-Unjoni tieħu impenji ġoddha filwaqt li tkompli timplimenta l-programmi u l-prioritajiet politici eżistenti; ikompli jishaq li huma meħtieġa wkoll rizorsi proprji addizzjonali u ġenwini suffiċċenti biex tiġi indirizzata l-isfida tat-tkabbir; jinnota li t-tkabbir iżid ma' domandi oħra dejjem jikbru fuq il-finanzjament tal-UE fl-oqsma tal-istabbiltà finanzjarja, l-awtonomija strategika, is-sahħha, l-energija, id-dekarbonizzazzjoni, it-tranzizzjoni tal-energija nadifa, il-protezzjoni tal-ambjent, id-digitalizzazzjoni, ir-riċerka, id-difiża u s-sigurtà; jissottolinja

li riformi finanzjarji bħal dawn iridu jitqiesu b'mod parallel man-negożjati ta' adežjoni li għaddejjin u adottati qabel isehħi it-tkabbir; jiddefendi l-pożizzjoni tiegħu li l-arkitettura attwali u futura tal-QFP għandha tīgi ristrutturata u msahħha b'mod sinifikanti biex tiżdied ir-reżiljenza; jissottolinja l-htiega li l-adežjoni ta' membri ġonna matul it-thejjiha tal-QFP 2028–2034;

41. Jitlob lill-Kummissjoni u lill-pajjiżi kandidati jiggarrantixxu r-rwol speċjali tal-SMEs bħala pilastru ewlieni biex jissahħu l-politiki industrijali u titjieb il-kapaċità tal-pajjiżi li jiksbu tranzizzjoni ġusta u jadattaw ghall-isfidi teknoloġiči fil-mixja lejn tranzizzjoni digitali inkluživa;
42. Itenni t-talbiet tiegħu lill-Kunsill, lill-Kummissjoni u lis-SEAE biex itejbu l-komunikazzjoni strategika u l-viżibilità kemm tal-benefiċċċi soċċjoekonomiċi reċiproċi kif ukoll tal-isfidi tat-tkabbir kemm fil-pajjiżi tal-adežjoni kif ukoll fl-Istati Membri permezz ta' strategija effettiva ta' kampanja ta' informazzjoni matul il-proċess tat-tkabbir, li turi riżultati tangħibbli tal-proċess ta' adežjoni li għaddej bħalissa u ta' kull ciklu ta' negożjati;
43. Itenni t-talbiet tiegħu biex jiġu implimentati r-rakkmandazzjonijiet tal-Kumitat Speċjali dwar l-Indħil Barrani fil-Proċessi Demokratici kollha fl-Unjoni Ewropea, inkluża d-Dizinformazzjoni (INGE), b'mod partikolari billi jiżdiedu l-isforzi biex tīgi miġġielda d-dizinformazzjoni u jiġi evitat l-indħil barrani malizzjuż u t-tentattivi biex tīgi mminnata d-demokrazija u biex tixxekkel l-integrazzjoni tal-UE billi tīgi sabotata l-istabbiltà politika, ekonomika u soċċjali fil-pajjiżi kandidati;
44. Jirrimka li r-rikostruzzjoni u l-irkupru ta' wara l-gwerra tal-Ukrajna huma sfida multidimensjonal li għandha tīgi indirizzata fil-kuntest usa' ta' sforz internazzjonali; jisħaq li l-finanzjament ghall-Ukrajna jrid jirriżulta minn diversi sorsi internazzjonali, inklużi assi Russi ffriżati; jissottolinja li dawn l-investimenti se jiġu b'riskji finanzjarji assoċjati u jinsisti li dan il-proċess irid jiġi mmonitorjat mill-qrib u inkorporat f'qafas leġiżlattiv imfassal tajjeb u apposta, li jkun rezistenti għall-korruzzjoni u għall-frodi; jitlob, f'dan ir-rigward, l-adozzjoni rapida tar-Regolament li jistabbilixxi l-Faċilità għall-Ukrajna;
45. Jilqa' l-ħidma tal-Kummissjoni dwar il-politika ta' qabel it-tkabbir u r-reviżjoni tal-finanzjament, u jitlob valutazzjoni tal-impatt bir-reqqa tal-implikazzjonijiet tat-tkabbir; jappoġġja l-holqien ta' mekkaniżmu effettiv ta' riżoluzzjoni u ta' medjazzjoni tal-kunflitti appoġġjat mill-UE barra mill-qafas tat-tkabbir, iddedikat għat-trawwim tar-rikonċi jizzabbar u għas-soluzzjoni ta' kwistjonijiet bilaterali fil-pajjiżi tal-adežjoni, li jgħin biex jinstabu u jiġu implimentati soluzzjonijiet vinkolanti definitivi għal tilwim regionali u bilaterali u l-legati tal-passat;
46. Jitlob li l-elezzjonijiet Ewropej tal-2024 jittieħdu bħala opportunità biex jiġu diskussi u ppreżentati l-htiega u l-benefiċċċi tal-proċess tal-approfondiment u t-tkabbir tal-Unjoni Ewropea; u r-riformi politici, istituzzjonali u finanzjarji Ewropej meħtieġa;

◦ ◦ ◦

47. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill, lill-Kummissjoni, lill-Viči President tal-Kummissjoni / Rapprežentant Gholi tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, u lill-gvernijiet u lill-parlamenti tal-pajjiżi ta' adeżjoni.

23.1.2024

POŽIZZJONI TAL-MINORANZA

imressqa skont l-Artikolu 55(4) tar-Regoli ta' Proċedura,
ta' Jean-Lin Lacapelle

Dan ir-rapport jirrifletti t-tellieqa tal-imġieni għat-tkabbir li l-Parlament Ewropew jixtieq idaħħal lill-Unjoni Ewropea fiha. Il-gwerra fl-Ukrajna qed isservi ta' skuża biex tingħata dimensjoni ġeostrategika lill-proċess tat-tkabbir u b'hekk jiġu evitati l-kriterji ta' Kopenhagen, filwaqt li huma l-interessi strategici tan-nazzjonijiet Ewropej li għandhom jiddeterminaw id-direzzjoni u l-modalitajiet ta' kwalunkwe tkabbir eventwali. Barra minn hekk, il-proċess ta' tkabbir fih innifsu qed jiġi strumentalizzat biex jintalbu riformi istituzzjonali li huma ta' detriment għas-sovranità tal-Istati Membri. Bl-iskuża li ser tiżdied l-effiċjenza, fil-fatt dak li qed jintalab huwa l-introduzzjoni ta' votazzjoni bil-maġgoranza kwalifikata fil-Kunsill għad-deċiżjonijiet relatati mal-protezzjoni tad-demokrazija, id-drittijiet tal-bniedem u l-istat tad-dritt fil-kuntest tal-qafas finanzjarju pluriennali, mas-sanzjonijiet, mat-tneħdija tan-negożjati għas-sħubija mal-UE jew inkella mal-ftuħ u l-għeluq tan-negożjati ta' trattati internazzjonali. Barra minn hekk, ir-rapport jappoġġja l-ħolqien ta' riżorsi proprji godda tal-UE. Għalhekk huwa imposibbli għalina li nappoġġjaw dan it-test, li ma għandu x'jaqsam xejn mad-dispożizzjonijiet tat-Trattati, u li jdghajjef b'mod miftuħ is-sovranità u l-interessi tal-Istati Membri.

NOTA SPJEGATTIVA

Ir-rapport jippreżenta l-pożizzjoni tal-Parlament dwar ir-riformi u t-triq lejn il-funzjonament futur ta' UE mkabbra.

**ANNESS: ENTITAJIET JEW PERSUNI
LI R-RAPPORTEUR IRČIEVA KONTRIBUT MINGĦANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur Petras Auštrevičius u r-rapporteur Pedro Silva Pereira jiddikjaraw li rċevew kontribut mill-entitajiet jew il-persuni li ġejjin fit-thejjija tar-rapport, sal-adozzjoni tiegħu fil-kumitat:

Entità u/jew persuna
DG NEAR
Spanish presidency of the Council of the European Union
Permanent Representations of several EU Member States to the EU
Permanent Delegation of Türkiye to the EU

Il-lista ta' hawn fuq hija mfassla taħt ir-responsabbiltà esklużiva tar-rapporteurs.

**INFORMAZZJONI DWAR L-ADOZZJONI
FIL-KUMITAT RESPONSABBLI**

Artikolu 58 – Proċedura b’kumitati konġunti Data tat-thabbir fis-seduta plenarja	12.7.2023
Data tal-adozzjoni	23.1.2024
Riżultat tal-votazzjoni finali	+ : 56 - : 20 0 : 6
Membri preženti ghall-votazzjoni finali	Alexander Alexandrov Yordanov, Maria Arena, Petras Auštrevičius, Gabriele Bischoff, Krzysztof Brejza, Reinhard Bütkofer, Włodzimierz Cimoszewicz, Włodzimierz Cimoszewicz, Ana Collado Jiménez, Gwendoline Delbos-Corfield, Salvatore De Meo, Anna Fotyga, Michael Gahler, Giorgos Georgiou, Sunčana Glavak, Raphaël Glucksmann, Charles Goerens, Sandro Gozi, Klemen Grošelj, Bernard Guetta, Márton Gyöngyösi, Brice Hortefeux, Dietmar Köster, Andrius Kubilius, İlhan Kyuchyuk, Jean-Lin Lacapelle, Miriam Lexmann, Nathalie Loiseau, Leopoldo López Gil, Antonio López-Istúriz White, Thierry Mariani, David McAllister, Vangelis Meimarakis, Francisco José Millán Mon, Alessandra Moretti, Javier Nart, Matjaž Nemec, Max Orville, Demetris Papadakis, Kostas Papadakis, Tonino Picula, Giuliano Pisapia, Thijs Reuten, Antonio Maria Rinaldi, Nacho Sánchez Amor, Mounir Satouri, Helmut Scholz, Pedro Silva Pereira, Sven Simon, Jordi Solé, Tineke Strik, Dominik Tarczyński, Hermann Tertsch, László Trócsányi, Loránt Vincze, Viola von Cramon-Taubadel, Thomas Waitz, Rainer Wieland, Isabel Wiseler-Lima, Tomáš Zdechovský, Bernhard Zimniok, Željana Zovko
Sostituti preženti ghall-votazzjoni finali	Attila Ara-Kovács, Adam Bielan, Özlem Demirel, Pascal Durand, Cyrus Engerer, Christophe Grudler, Arba Kokalari, Georgios Kyrtatos, Katrin Langensiepen, Gilles Lebreton, Karsten Lucke, Erik Marquardt, Alin Mituța, Niklas Nienabß, Juozas Olekas, Bert-Jan Ruissen, Christian Sagartz, Mick Wallace
Sostituti (skont l-Artikolu 209(7)) preženti ghall-votazzjoni finali	Theresa Bielowski, José Manuel Fernandes

**VOTAZZJONI FINALI B'SEJHA TAL-ISMIJET
FIL-KUMITAT RESPONSABBLI**

56	+
NI	Márton Gyöngyösi
PPE	Krzysztof Brejza, Salvatore De Meo, José Manuel Fernandes, Michael Gahler, Arba Kokalari, Andrius Kubilius, David McAllister, Christian Sagartz, Sven Simon, Loránt Vincze, Rainer Wieland, Isabel Wiseler-Lima, Tomáš Zdechovský
Renew	Petras Auštrevičius, Charles Goerens, Sandro Gozi, Klemen Grošelj, Christophe Grudler, Bernard Guetta, Georgios Kyrtatos, İlhan Kyuchuk, Nathalie Loiseau, Alin Mituță, Javier Nart, Max Orville
S&D	Attila Ara-Kovács, Maria Arena, Theresa Bielowski, Gabriele Bischoff, Włodzimierz Cimoszewicz, Pascal Durand, Cyrus Engerer, Jonás Fernández, Raphaël Glucksmann, Dietmar Köster, Karsten Lucke, Alessandra Moretti, Matjaž Nemeč, Juozas Olekas, Demetris Papadakis, Tonino Picula, Giuliano Pisapia, Thijs Reuten, Nacho Sánchez Amor, Pedro Silva Pereira
Verts/ALE	Reinhard Bütikofer, Gwendoline Delbos-Corfield, Katrin Langensiepen, Erik Marquardt, Niklas Nienabß, Mounir Satouri, Jordi Solé, Tineke Strik, Viola von Cramon-Taubadel, Thomas Waitz

20	-
ECR	Adam Bielan, Anna Fotyga, Bert-Jan Ruissen, Dominik Tarczyński, Hermann Tertsch
ID	Jean-Lin Lacapelle, Gilles Lebreton, Thierry Mariani, Bernhard Zimniok
NI	Kostas Papadakis, László Trócsányi
PPE	Sunčana Glavak, Brice Hortefeux, Miriam Lexmann, Leopoldo López Gil, Francisco José Millán Mon, Željana Zovko
The Left	Özlem Demirel, Giorgos Georgiou, Mick Wallace

6	0
ID	Antonio Maria Rinaldi
PPE	Alexander Alexandrov Yordanov, Ana Collado Jiménez, Antonio López-Istúriz White, Vangelis Meimarakis
The Left	Helmut Scholz

Tifsira tas-simboli użati:

- + : favur
- : kontra
- 0 : astensjoni